

## ЗАКОНОДАВНО-ПРАВНА КОМИСИЈА НА СОБРАНИЕТО НА РЕПУБЛИКА МАКЕДОНИЈА

**3318.**

По извршеното срамнување со изворниот текст е утврдено дека во текстот на Законот за изменување и дополнување на Законот за оружјето („Службен весник на Република Македонија“ бр. 119/13) е направена грешка поради што се дава

### ИСПРАВКА НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ОРУЖЈЕТО

Во членот 33 став 2 во новиот став 3 во вториот и третиот ред наместо зборовите: „не жлебени“, треба да стои зборот „жлебени“ и во четвртиот ред наместо зборовите: „не жлебени“, треба да стои зборот „нежлебени“.

Бр. 10-3515/2  
7 октомври 2013 година  
Скопје

Од Законодавно - правната комисија на Собранието на Република Македонија

## ВЛАДА НА РЕПУБЛИКА МАКЕДОНИЈА

**3319.**

Врз основа на член 11-а од Законот за податоците во електронски облик и електронски потпис („Службен весник на Република Македонија“ бр.34/2001, 6/2002 и 98/2008), Владата на Република Македонија, на седницата одржана на 1.10.2013 година, донесе

### УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА ВОСПОСТАВУВАЊЕТО И НАЧИНОТ НА КОРИСТЕЊЕ НА ИНФОРМАЦИОНИОТ СИСТЕМ ЗА ОБРАБОТКА НА ПОДАТОЦИ ВО ЕЛЕКТРОНСКИ ОБЛИК И ЕЛЕКТРОНСКИ ПОТПИС ПРИ ПОСТАПКИ ЗА УВОЗ, ИЗВОЗ И ТРАНЗИТ

Член 1

Во Уредбата за воспоставувањето и начинот на користење на информациониот систем за обработка на податоци во електронски облик и електронски потпис при постапки за увоз, извоз и транзит („Службен весник на Република Македонија“ бр.134/2008 и 13/2011), членот 16 се менува и гласи:

„Член 16

Дејствија кои органите ги преземаат во управната и други постапки преку едношалтерскиот систем

(1) Органот преку едношалтерскиот систем:

- врши прием на барање за издавање на дозвола,
- внесува податоци содржани во барањето за дозвола поднесено во хартиена форма од страна на економскиот оператор,
- води постапка за издавање на дозволата,
- испраќа известување до подносителот на барањето за донесена одлука за издавање или неодобрување на дозвола,
- издава акт за издавање или неодобрување на дозвола,
- поништува или укинува акт за издавање на дозвола во целост или делумно,
- врши проверка на издадени дозволи од други органи,
- ја потврдува искористеноста на дозволата и
- води и има целосен пристап до евидентацијата за примена и испратена документација, како и до самата документација во постапката за издавање на дозволи.

(2) Царинската управа преку едношалтерскиот систем ги презема дејствијата наведени во став (1) алинеи 7 и 8 од овој член, дејствијата во постапките за распределба на стоките во тарифни квоти и дејствијата за евидентација на меѓународниот превоз на патници и издадените дозволи за меѓународен превоз на стоки од ставот (3) на овој член.

(3) Министерството за транспорт и врски во едношалтерскиот систем внесува податоци за издадените дозволи за меѓународен превоз на стоки пропишани со билатерална спогодба потпишана помеѓу Република Македонија и земјата до, од или преку чија територија се извршува превозот. Министерството за транспорт и врски и Државниот инспекторат за транспорт преку едношалтерскиот систем вршат увид во евидентираните податоци за меѓународниот превоз на стоки и патници.

(4) Економскиот оператор преку едношалтерскиот систем:

- пребарува и добива информации за соодветните дозволи и распределбата на стоки во тарифни квоти според тарифните ознаки на стоките,
- поднесува барање за издавање на дозвола,
- комуницира со органот во текот на постапката,
- добива известување за одлуката за издавање или неодобрување на дозвола и
- ја презема дозволата.

(5) Во комуникацијата преку едношалтерскиот систем органот и економскиот оператор користат електронски потпис во форма на дигитален сертификат, согласно закон.“

#### Член 2

Во членот 17 став (1) алинејата 2 се менува и гласи:

„ - доказ за извршена уплата на административна такса, согласно Законот за административни такси, превземен по електронски пат преку едношалтерскиот систем од трезорската сметка, но само доколку начинот на кој уплатата е извршена е во согласност со упатствата кои се објавени од органот на неговата официјална веб страница.“

Ставот (2) се менува и гласи:

„Органот преку едношалтерскиот систем има увид во доказите од став (1) алинеја 2 на овој член и врши проверка на нивната валидност и евидентирање на искористеноста на превземената уплата на административна такса преку нејзино поврзување со соодветното барање поднесено преку едношалтерскиот систем.“

Ставот (3) се менува и гласи:

„По исклучок, доказите за кои нема податоци во едношалтерскиот систем органот ги бара од подносителот на барањето.“

#### Член 3

Во член 19 ставот (1) се менува и гласи:

„Органот преку софтверската програма има увид и можност да печати автоматски генериирани извештаи во кои се содржат основни податоци за следење на дејствијата преку едношалтерскиот систем и евиденција на предметите.“

#### Член 4

Во членот 20 се добаваат три нови става (2), (3) и (4) кои гласат:

„(2) Органот на неговата официјална веб страница креира посебна страница за едношалтерскиот систем и на неа објавува содржини наменети за економските оператори, согласно законите и подзаконските акти во негова надлежност и истите редовно ги ажурира.

(3) Органот на веб страницата од став (2) на овој член објавува:

- прописи, правилници и упатства кои се однесуваат на постапката на издавање и обработка на барањата за дозволи и тарифни квоти преку едношалтерскиот систем,

- информации за видот на дозволите кои ги обработува преку едношалтерскиот систем, износите на административните такси и дополнителни надоместоци и на-

чинот на нивна пресметка, начинот на пополнување, плаќање и обезбедување на доказите за извршените уплати за нивно издавање,

- обрасци за поднесување на барањата за дозволи и тарифни квоти во хартиена форма,

- извештаи за обемот на издадени дозволи и просечното време на издавање преку едношалтерскиот систем и

- други информации од интерес на економските оператори.

(4) Министерството за транспорт и врски на неговата официјална веб страница објавува листа на земји за кои не е потребна дозвола или име делумна либерализација на дозволи, во зависност од видот на превозот, за тековната година.“

#### Член 5

Оваа уредба влегува во сила осмиот ден од денот на објавувањето во „Службен весник на Република Македонија“, а ќе се применува од 1 ноември 2013 година“.

Бр. 41-6463/1

1 октомври 2013 година

Скопје

Заменик на претседателот

на Владата на Република

Македонија,

м-р **Зоран Ставрески**, с.р.

#### 3320.

Врз основа на член 12 став (7) од Законот за туристички развојни зони ("Службен весник на Република Македонија" бр.141/12), Владата на Република Македонија, на седницата, одржана на 1.10.2013 година, донесе

#### УРЕДБА

**ЗА МИНИМАЛНИТЕ ТЕХНИЧКИ СТАНДАРДИ И УСЛОВИ ВО ПОГЛЕД НА ОПРЕМАТА (ХАРДВЕРОТ), КАКО И ФУНКЦИОНАЛНОСТА НА СОФТВЕРОТ ЗА ЕЛЕКТРОНСКОТО ЈАВНО НАДДАВАЊЕ**

#### Член 1

Со оваа уредба се пропишуваат техничките стандарди и услови во поглед на опремата (хардверот), како и функционалноста на софтверот за електронското јавно наддавање.

#### Член 2

Софтверот за електронското јавно наддавање кој функционира како централна веб апликација, која ќе се води при Заедницата на единиците на локалната самов управа, потребно е да ги исполнува следните минимални технички стандарди и услови: